

అది వరంగల్ కు చాలా దగ్గరలో ఉంది. వరంగల్ కు చాలా దగ్గరలో ఉంది. వరంగల్ కు చాలా దగ్గరలో ఉంది. వరంగల్ కు చాలా దగ్గరలో ఉంది.


సోమయ్యకు ఇరవయ్యేళ్ళుంటాయి. పొట్టిగా, నల్లగా ఉంటాడు. అతని తల మీది వెంట్రుకలు ఎప్పుడూ నిటారుగా వుంటాయి. చిన్న నుదురు, చిన్న కళ్ళు, వెడల్పుగా వుండే ముక్కుపుటాలు, లావుగా వుండే పెదవులు, ఎప్పుడూ సిగరెట్లో, బీడ్ ఆ పెదవుల మధ్య వెలుగుతూ వుంటుంది. పాంట్, బుష్టి వేసుకొని సిగరెట్ పీలుస్తూ నిల్చున్న అతన్ని చూసిన వాళ్ళెవరైనా 'కాలే జి స్టూడెంట్ కావచ్చు' అనుకుంటారు.

ఎవడి చేతిలో చూసినా దబ్బు...ఎవడి జేబులో చూసినా నోట్ల కట్టలు...ఎవడి బ్యాగ్ లో చూసినా వేలు, లక్షలు...ఇంత మంది దగ్గర దబ్బున్నాక తన దగ్గర్నీ ఎందుకు లేదు? తన తల్లిదండ్రులు కూలి నాలి చేసుకొని బతికేటోళ్ళు. బూములు, బంగ్లాలు లేనోళ్ళు. ఉన్నోళ్ళ దోపిడికి గురవు తున్నోళ్ళు. తనను కూడా వాళ్ళ లాగే కూలి నాలి చేసుకొని బతకమన్నారు. తను కూలి నాలి చెయ్యనన్నడు. ఉన్నోడి దగ్గర బానిసగా పడుండనన్నడు. చదువుకుంట నని పట్టబట్టి గీ టౌన్ కొచ్చిండు. ఊళ్ళోనే యేడో తరగతి దాకా చదివి ఎనిమిదో తరగ తికి తనూరి యితర స్టూడెంట్లతో బాటే ఈ టౌన్ కొచ్చి హైస్కూళ్ళో జాయినయ్యిండు. అయినా తనకు చదువబ్బలేదు. టెస్ట్ దాకా నకలు కొట్టి ప్యాసయిండు. ఇంటర్ల నకలు కొట్టబోయి పట్టుబడ్డడు. గంతే! తన చదు వాగి పోయింది.

తనకు యింటికెళ్ళి కూలి పని చెయ్యడం ఇష్టం లేదు. ఎలాగైనా టౌన్ లోనే వుండి పొయ్యి యేదన్నా పని చూసుకోవాలే. రెండు మూడు చోట్ల చిన్న చిన్న పనులు చేసిండు. కొద్ది రోజులు ఓ స్కూటర్ మెకా నిక్ దగ్గర చేసిండు. కొంచెం మెకానిజమ్ కూడా నేర్చుకున్నడు. ఒక రోజు ఓ కస్టమర్ షూటర్ బ్యాగ్ లో వున్న కాష్ బ్యాగ్ ను కొట్టే ముబోయి పట్టుబడ్డడు. ఆ మెకానిక్ తనను కస్టోమర్ తీసిండు.

కొద్ది రోజులు ఓ పిండి గిర్నీలో పని చేసిండు. కానీ ఆ పనంటే తనకు రోత కుట్టింది. మిరపకాయలు పట్టేటప్పుడు ఆ షూటుకు తల తిరిగిపోయేది. రెండ్రోజులు యిండానే మానేసిండు. తనూరి స్టూడెంట్లు యిండా చోటికి బోతే వాళ్ళే యింత తిండి కుట్టున్నారు. రాత్రి వాళ్ళింట్లో పండుకోనిస్తున్నారు. కానీ ఈ రోజు వాళ్ళు తనను వాళ్ళిం కి రావొద్దని చెప్పేసిండు. ఇక ఇవ్వాళ్ళి యిండా తన బతుకు పుటోపాత్ మీదనే...

బ్యాంక్ ముందు నిల్చుంటే తెలిసిన బుఖమేదన్నా కనిపించక పోతదా...ఓ పది పుట్టు పుట్టక పోతదా అనుకున్నాడు. "యేందిరా సోములు! గిక్కడ నిల్చినేమో



**“వరంగళ్ళ వుంటున్నవు...నీకు అన్నలంటే తెలవదురా బాడుకావ్!” గద్దించినట్టుగా అన్నాడు సోమయ్య. “ఆఁఆఁ...తెలుసు...తెలుసు” ముసలాయన వణికిపోతూ అన్నాడు.**

అందర్నీ దొంగోలే చూస్తున్నవు? ఎవడి దగ్గర్నన్న పర్చి కొట్టేద్దామనా? అన్నాడు అప్పుడే అక్కడకు స్కూటర్ మీదొచ్చిన చంద్రయ్య. సోమయ్య భుజం మీద చెయ్యేసి.  
 “యేందిరా చంద్రూ! నువ్వా?! బ్యాంక్ ల దబ్బులు జమ జేస్తనని వచ్చినవా యేంది?” అన్నాడు సోమయ్య.  
 “ఔనా! మా సేటు పంపించిండు. నిన్నటి కలెక్షన్ పదివేలు బాంక్ లోని రమ్మ న్నడు. నేనిప్పుడు రమణయ్య సేటు దగ్గర...ఆయన సినిమా టాకీసుల పని చేస్తున్న”  
 “అరె చంద్రూ! నాక్కూడ మీ సేటు దగ్గర యేదన్న పనిప్పించ రాదుర”  
 “నీకిదివరకప్పించిన పన్ను మహాజేసిన పని నీకు మళ్ళిప్పిస్త. నువ్వేం పని జేస్త వుర...మనూళ్ళకు బోయి చప్పుడు జేక కూలి జేసుకో...గిప్పుడు కూలి రేట్లు మన్ను పెరిగినయ్. రోజుకు యాభై దాకా యిస్తాంఁడ్రు.”  
 “గా కూలి పనినాతోని గాడే...పనిప్పించ కుంటెబాయెగాని ఓ పది రూపాయలు నా మొఖాన బారెయ్”

“పది లెవ్వు...బదు లెవ్వు. మా సేటు ఒక్క పైస కూడా ఎక్కువయ్యిండు. నీ లెక్క నేను దొంగతనం జేసెటోన్ని కాను” అంటూ చంద్రయ్య తన చేతిలో వున్న మనీ బ్యాగ్ ను ఇంకాస్త గట్టిగా పట్టుకొని బ్యాంక్ లోపలికి వెళ్ళబోయాడు.  
 “చంద్రన్నా! దండం పెడనే...ఓ ఐదన్నా యియ్యి. పొద్దట్టించీ టీ నీళ్ళన్నా తాగ లేదు.” సోమయ్య చంద్రయ్య చెయ్యి పట్టుకొని బతిమిలాడాడు.  
 “అరె సోములూ! నీకో ఉపాయం చెప్ప నారా?!”  
 “యేం ఉపాయం చెప్పతవే?”  
 “ఈ రోజు పేపర్ జూసినవా? నీ మొఖా నికో పేపర్ గూడనా గని...అన్నలమని చెప్పుకొని లక్షలు లక్షలు చందాలు వసూలు జేస్తున్నరట. నవ్వు గాడ గా పని జెయ్యి. ఈ చుట్టు పక్కల అన్నల పేరు చెబితే చాలు-దబ్బున్న ప్రతొక్కడూ ఎంతంటే అంతిస్తరు. గట్ల కొంతకాలం బతుకు. పోలీసులు పట్టుకుంటే జైలుకు పో. జైళ్ళ గింత తిండైతే బెద్దరు గడ! నీ అనుంటి యేం చేతగానోనికి గీ పని బెస్ట్” అంటూ చంద్రయ్య బ్యాంక్ లోపలికెళ్ళిపోయాడు.

సోమయ్య అక్కడే నిల్చొని చంద్రయ్య అన్న మాటల్ని గూర్చి ఆలోచించాడు. అతని బుర్ర చాలా చురుగ్గా పని చేసింది. వ్యంగ్యంగా చెప్పినా చంద్రయ్య మాటలల్ల నిజం వుంది. ఈ చుట్టుపక్కల అన్నలంటే హడల్. దబ్బులున్నోళ్ళంతా అన్నల పేరు చెప్పే చాలు ఎంతడిగితే అంతిస్తరు. కొంచెం తెలివిగా, జాగ్రత్తగా వుంటే తను పోలీసు లక్కూడా పట్టబడడు. ఈ పని తనొక్కడే చెయ్యాలే. ఎవర్నీ కలుపుకున్నా ప్రమాదమే.  
 \* \* \*  
 ఇది వరంగల్ సిటీలోని సిద్ధార్థనగర్. ఇక్కడందరూ దబ్బున్నోళ్ళే వుంటరు. పెద్ద పెద్ద బంగ్లాలు, బంగ్లాలు ముందు పెద్ద పెద్ద అశోక చెట్లు...యే యింటి పోర్టికో కింద చూసినా తళతళ మెరుస్తున్న మారుతీ కార్లు...అందరూ పెద్ద పెద్ద ఉద్యోగస్తులు... డాక్టర్లు...ఇంజనీర్లు...యే ఇంట్లో చూసినా కట్టలకు కట్టలు కరెన్సీ నోట్లు మూల్గుతుం టాయి. అంతా పాపపు సొమ్మే. యిందులో కష్టపడి సంపాదించిన వాడెవ్వడున్నాడు? ఈ సొమ్మును దోచుకుపోతే తప్పేం లేదు. అప్పుడే చీకటి పడోంది. జన సంచారం ఎక్కువగా లేదు. సోమయ్య ఓ బిల్డింగ్

ముందు నిల్చున్నాడు. తన ప్లాన్ను అమలు చెయ్యడానికిది బెస్ట్ ప్లాన్. ఈ యింటికి చుట్టుపక్కల కొంత దూరం వరకు వేరే యిళ్ళు లేవు. ఇంటి ముందు బోర్డు చూశాడు. "కె.కామేశ్వరరావు, మేనేజర్, కెనెరా బ్యాంక్" అని వుంది. ఇంటి ముందు పోస్టాఫీస్ కింద తెల్లగా మెరుస్తున్న మారుతీ కారు పార్క్ చెయ్యబడి వుంది. సోమయ్య గేటు తెరుచుకొని లోపల కొచ్చాడు. ఇంట్లో వాతావరణం ప్రశాంతంగా వుంది. సడీ చప్పుడూ లేదు. అసలు యింట్లో ఎవరన్నా వున్నారా? అన్న సందేహం కూడా కల్గింది. సోమయ్య కాలింగ్ బెల్ నొక్కాడు. లోపల బెల్ మోగిన చప్పుడు వినిపించింది. రెండు నిమిషాల తర్వాత తలుపులు తెరుచుకున్నాయి. "ఎవరు కావాలి బాబూ?" అంటూ ఓ అరవయ్యేళ్ళ పెద్ద మనిషి బయటకొచ్చాడు. తలంతా నెరసి వుంది. లుంగీ, బ నియన్ వేసుకున్నాడు. చాలా దళసరిగా వున్న కళ్ళదాలు. చేతిలో పేపర్. "కామేశ్వరరావు లేదా?" అడిగాడు సోమయ్య సాధికారికంగా. "లేదు బాబూ.. కొడుకు, కోడలు కలిసి నిన్ననే మద్రాసు వెళ్ళారు. వారం రోజుల దాకా రారు" అన్నాడు పెద్ద మనిషి. "ఫరవాలేదు... అయితే నీ తోనే మాట్లాడతా" "యేమిటో చెప్పు బాబూ" "జాగ్రత్తగా విను. నన్ను అన్నలు పంపించిండు" "అన్నలా? అన్నలంటే?" "వరంగళ్ళ వుంటున్నవు... నీకు అన్నలంటే తెలవదురా బాడుకావ్!" గద్దించినట్టుగా అన్నాడు సోమయ్య. "ఆఆఆ... తెలుసు... తెలుసు" ముసలాయన వణికిపోతూ అన్నాడు. "కిష్టావురం అడివల వారం రోజుల తర్వాత పెద్ద మీటింగుంది. అరేంజిమెంట్లు జేస్తున్నము. చందాలు వసూలు జేస్తున్నము. కామేశ్వరరావు దగ్గర పదివేలు పట్టుకురమ్మని నన్ను పంపించిండు" "పదివేలా?" ముసలాయన నోరు తెరిచాడు. "ఔనా! పదివేలే... మీకు పదివేలు ఓ లెక్కా? తొందరగా యిస్తావా? లేదా? మా మీద పోలీసుల నిఘోష వుంటది. నేను జల్దీ పోవాలే..." "కానీ... కానీ... నా దగ్గర పదివేలు లేవు బాబూ" "పదివేలు లేవా? పదివేలంటే మీ

కారుకో నెల రోజుల పెట్రోలు ఖర్చు కూడా కాదు.. తొందరగా తెస్తా.. నీ కారును ఈ బాంబుతో పేల్చేయ్యమంటవా?" అంటూనే సోమయ్య తన చేతిలో వున్న సంచీలోంచి ఓ బాంబులాంటి వస్తువును తీయబోయాడు. "వద్ద బాబూ.. వద్దు.. మేం నువ్వనుకు న్నంత డబ్బున్న వాళ్ళం కాదు. కారును లోన్ మీద తీసుకున్నాము. ఇప్పటికిప్పుడు పది వేలంటే ఎక్కడించి తెమ్మంటావు బాబూ.. ఓ ఐదు వందలో.. ఆరువందలో అంటే..." "ఎంతుంటే అంత... జల్దీ తేపో.. ఆలస్యం జేసినవంటే పోలీసులొస్తరు.. నాకూ వాళ్ళకు యుద్ధమైతది.. నేను వాళ్ళ మీదికి బాంబు విసురత... నీ యిల్లు బ్లాస్ట్ యిపోతది..." "వద్దు బాబూ.. యే బాంబులూ విసరోద్దు... నేను ఇప్పుడే వస్తా.." అంటూ ముసీలా



**भारतीय रिज़र्व बैंक**  
RESERVE BANK OF INDIA

केन्द्रीय सरकार द्वारा प्रत्याभूत  
GUARANTEED BY THE CENTRAL GOVERNMENT

100  
एक सौ रुपये

4DL 995534

I PROMISE TO PAY THE BEARER THE SUM OF ONE HUNDRED RUPEES

GOVERNOR

యన లోపలకెళ్ళి మూడు నిమిషాల్లో తిరిగిచ్చాడు. "తొమ్మిది వందల యాభై రూపాయలు న్నాయి బాబూ.. కరెంటు బిల్లు కట్టమని-వాడిచ్చి పోయాడు. ఈ రోజు నాకు వెళ్ళడానికి చేత కాలేదు. ఆ డబ్బు అలాగే వుండి పోయింది. లేకపోతే యిది కూడా వుండేది కాదు" అన్నాడు. సోమయ్య వెంటనే అతని చేతుల్లోంచి నోట్ల కట్టను లాక్కొని తన సంచీలో వేసుకున్నాడు.

"తలుపులేసుకో.. పోలీసులకు చెప్పినా, ఫోన్ చేసినా నీ యిల్లు మొత్తం బ్లాస్ట్ యిపోతది... జాగ్రత్త." "చచ్చినా పోలీసులకు చెప్పను బాబూ!" అన్నాడు ముసలాయన. సోమయ్య మరు క్షణంలో బయటకొచ్చేసి వేగంగా నడవడం మొదలెట్టాడు. ముసలోడింత తొందరగా దారి కొస్తడనుకోలేదు. కన్ను మూసి తెరిచేంతలో తన చేతిలో తొమ్మిది వందల యాభై రూపాయలు.. గ్రేట్! ఆ రెండో రోజు సోమయ్య మరో కాలనీ కెళ్ళాడు. ఓ మూడంతస్తుల బంగళా చూసి అడో పెద్ద బిజినెస్ మ్యాన్ దని తెలుసుకున్నాడు. రాత్రి ఎనిమిది గంటల ప్రాంతంలో ఆ యింట్లో ప్రవేశించాడు. అప్పుడా యింట్లో ఆడవాళ్ళు తప్ప మగవాళ్ళెవరూ లేరు. ఇంట్లో ప్రవేశిస్తూనే "అగ్రవాల్ సాబ్ లేదా?" అన్నాడు. "లేదు... షాపుకెళ్ళిండు" అంది అగ్రవాల్ భార్య ఇతడు ఎవరై వుంటాడా అని ఊహించడానికి ప్రయత్నిస్తూ. "నన్ను అన్నలు పంపించిండు.. ఎల్లండి మీటింగుంది. వెయ్యిమందొస్తరు... వాళ్ళకు భోజనాలు పెట్టాలి.. అగ్రవాల్ సాబ్ దగ్గర ఓ పదివేలు పట్టుకు రమ్మన్ను" అన్నాడు సోమయ్య.

న్నయ్" అగ్రవాల్ భార్య వణికిపోతూ అంది. "జల్దీ తే పో... నువ్వు తెచ్చేంత వరకు నీ కొడుకు ప్రాణాలు నా చేతులుంటయ్" అన్నాడు సోమయ్య పిస్టల్ను ఆ ఐదేళ్ళ పసివాడి మీదకు అలాగే గురి పెట్టి ఆమె లోపలకు పరిగెత్తి మరుక్షణంలో ఐదువేల రూపాయల కట్టతో బయటకొచ్చి సోమయ్య చేతికా దబ్బిచ్చింది. "తలుపు వేసుకో.. నేనొచ్చినట్టు పోలీసులతో చెప్పావో.. నీ కొడుకు ప్రాణాలు దక్కవు" అంటూనే సోమయ్య బయటకొచ్చేశాడు. \* \* \* మూడేళ్ళ తర్వాత విజయనగరంలోని ఓ మారు మూల వాడలో "సోమేశ్వర చిట్ ఫండ్స్ అండ్ ఫైనాన్సియల్స్" అనే పేరుతో ఓ ఆఫీసుకు ప్రారంభోత్సవం జరిగింది. సోమయ్య సోమేశ్వర్ గా మారాడు. చాలా డబ్బున్న వాళ్ళ అమ్మాయితో అతనికి పెళ్ళి జరిగింది. సోమయ్య ప్రారంభించిన ఆ కంపెనీ చాలా త్వరలోనే పెద్ద లాభాల్ని ఆర్జించటం మొదలెట్టింది. అతని వ్యాపారం యింకా విస్తరించింది. త్వరలోనే అతడో పెద్ద బట్టల షాపు కూడా ప్రారంభించాడు. అతడు పట్టుకున్నదల్లా బంగారమెపోయింది. లక్షాధికారైపోయి ఆ ఊర్లోని అత్యంత గౌరవనీయుల్లోనూ, ప్రముఖుల్లోనూ ఒకడుకుగా మారిపోయాడు. సోమయ్య తన దగ్గరకు ఎవరు చందాల కోసం వచ్చినా లేదనకుండా యిచ్చేవాడు. ఆ ఊర్లో అందరూ అతనికి దానకర్షుడన్న బిరుదిచ్చేశారు. అతనితో ఎంతో లాభం పొందిన ఆ ఊర్లోని ఓ సాంస్కృతిక సంస్థ అతనికో రోజు గొప్ప సన్మానాన్ని యేర్పాటు చేసింది. వక్తలందరూ ఎక్కడో వున్న తెలంగాణా ప్రాంతం నుంచి వచ్చి ఇక్కడ స్థిరపడి ఎంతో కష్టపడి తను పైకొచ్చి మనల్ని కూడా ఎంతో పైకి తీసుకొచ్చాడని.. ఇలాంటి గొప్ప వ్యక్తులూ, దానకర్షులూ చాలా అరుదుగా కనిపిస్తారని సోమయ్యని పొగడేశారు. ఆ సభలో అందరూ మాట్లాడక చివర్లో సోమయ్య ఉరఫ్ సోమేశ్వర్ మాట్లాడుతూ "అవును.. నేను ఎవరడిగినా లేదనకుండా చందాలిస్తుంటాను... ఎవరైనా వచ్చి యేదన్నా మంచి చేస్తానంటే ఎందుకు కాదనాలి? డబ్బు లేని కారణంగా ఓ మంచి పని ఆగిపోకూడదు కదా! అయినా ఈ డబ్బునేది ఎవరిదో ఒకరిదేనని ఎలా చెబుతాం? ఇదంతా ప్రజల డబ్బు... దబ్బెప్పుడూ ఒకరి దగ్గర వుండకూడదు... అది ఒకరి దగ్గరి నుంచి మరొకరి దగ్గరకు ప్రవహిస్తూనే వుండాలి" అన్నాడు. అందరూ పెద్ద పెట్టున చప్పుట్లు కొట్టారు.